

የወያኔ ክንፍ የሆነው ብአዴን አባላት በሕዝብ ቆጠራው ውጤት የተጠነሰሰው ቁጣቸው ስለ ጥቅማጥቅም በወጣው ረቂቅ ህግ የገነፈለባቸው መሆኑ ተዘገበ

በአማራው ላይ እየተለየ የተወሰደው እርምጃ ፖለቲካዊ ነው ማለታቸውም ታውቆዋል

የወያኔው የተወካዮች ምክር ቤት አባላት እርስ በእርስ ተጣሉ « በሰማእታት » ስም እየተለመኑ ስብሰባ ጥለው ወጡ

መለስ ዜናዊ ስልጣኔን እለቃለሁ በማለቱ በቡድን አባላቱ መካከል ፍትሊያ ተነሳ

ስልጣኔን እለቃለሁ የተለመደው የማደናገሪያ ስልቱ ነው ሲሉ ታዛቢዎች ተቹ

ስዩም መስፍን እጩ ይሁን በሚለው ሃሳብ በአርከበ እቁባይ ከፍተኛ ተቃውሞ ገጠመው በመስከረም 2002 መጀመሪያ ላይ ይለይለታል

የረሃብተኛው ቁጥር 10 ሚሊዮን ደርሶ ወያኔ የእርዳታ እህል እንዳይገባ ከለከለ

በወያኔው በቡድን ውስጥ የተጀመረው ትርጉም ውስጥ ውስጡን እየተፋፋመና እየጋመ መጥቶ በአደባባይ መሞሽላለቅ መጀመራቸው ታወቀ

ባለፈው ሳምንት ውስጥ በተወካዮች ምክር ቤት የወያኔ አባላት ባነሱት ጥያቄ ላይ ሳይስማሙ በመቅረታቸው ለ17 አመታት ታይቶና ተሰምቶ በማይታወቅ ሁኔታ ስብሰባ ረገጠው እስከመውጣት መድረሳቸውን የደረሰን ዘገባ ገልጦዋል

በቅርቡ የባለስልጣናትን ጥቅማጥቅም የሚመለከት የህግ ረቂቅ ከወያኔ የሚኒስትሮች ምክር ቤት ጸድቆ ለወያኔው ፓርላማ የህግ ጉዳይ ቁዋሚ ኮሚቴ እና ለማህበራዊ ጉዳይ ቁዋሚ ኮሚቴ የተመራ ከመሆኑም በላይ የወያኔ ሰዎች እንዲወያዩ በደረግም ያለስምምነት መጠናቀቁና ስብሰባውን ረገጦ እስከመውጣት ደርሰው በረቂቅ ህጉ ላይ ያላቸውን ተቃውሞ ማሰማታቸው ይኸው የደረሰን ዘገባ ገልጦዋል

በህግ ጉዳይ ቁዋሚ ኮሚቴው ሰብሳቢ የህወሃቱ አቀንቃኝ እና ካድሬ አስመላሽ እና በማህበራዊ ጉዳይ ቁዋሚ ኮሚቴ ሰብሳቢ አዜብ መስፍን የሚመራ ስብሰባ በወያኔው ፓርላማ አዳራሽ ውስጥ የተደረገ ሲሆን በዚህ ስብሰባ ላይ የባለስልጣናትን ጥቅማጥቅም የሚያስጠብቅ ህግ ረቂቅ ዙሪያ ላይ መነጋገራቸውና የተሰናበተ ተመራጭ የ3 ወር ደሞዝ እንዲከፈለው ብቻ የሚፈቅድ ነው በሚለው ላይ አባላቱ ከፍተኛ ተቃውሞ ያሰሙ ሲሆን በተለይ የብአዴን ካድሬዎች የሆኑ የምክር ቤት አባላት « እስከ ዛሬ ድረስ በእኛ ትኩረት ስትጠቀሙ ቆይታችሁ ለራሳችሁ ሲሆን ዘላቂ ተጠቃሚ የሚያደርጋችሁን ህግ ስታወጡ እኛን ከህዝብ ጋር ስታጋጩ ኖራችሁ ። ዛሬ እጃችሁን አጣጥፋችሁ ተቀመጡ ሙልጫችሁን ቅሩ ማለታችሁ በእጅጉ የሚያሳዝን ከመሆኑም በላይ በእኛ ላይ ደባ እተፈጸሙብን ነው » በማለት ሃይለ ቃል እንደተናገሩና የመሰብሰቢያአዳራሽ በቡድን ሆነው ጥለው መውጣታቸውን ዘገባው አስረድቶዋል

የእለቱ ስብሰባ መሪ የወያኔው መሪ የመለስ ዜናዊ ሚስት አዜብ መስፍን ከመቀመጫዋ ተነስታ እየለመነች ወደ አዳራሹ እንዲመለሱ ብትማጸንም « አንቺ በባልሽ በኩል አስፈላጊው ጥቅማጥቅም የተሙዋላልሽ እና ያስተካክልሽ ስለሆነ ሊሰማሽ አይችልም ፤ እኛ ግን ከህዝብ ጋር ተጣልተን ተጋጭተን ባለንበት በዚህ ወቅት ያለምንም አስተማማኝ ጥቅም ወደ መጣችሁበት ተመለሱ ማለት እራሳችሁን አጥፉ እንደማለት ይቆጠራል » እያሉ በዚያው ሳይመለሱ ወጥተው እንደሄዱ ከደረሰን ዘገባ ለመረዳት ተትችሎዋል

የህግ ጉዳይ ቁዋሚ ኮሚቴ ሰብሳቢ አይነ ስውሩ የህወሃት ሰው አስመላሽ በበኩሉ « ይህ ዛሬ ተቀምጠን እየተነጋገርንበት ላለነው ቀን ያበቁን ሰማእታት በከፈሉት መስዋእትነት ነው ስለዚህ በሰማእታቶች ይሁንባችሁ ተመለሱና እንምክር » እያለ ቢወተውትም እያሸፉበትና እያላገጡበት በቡድን በቡድን በመሆን የስብሰባ አዳራሹን

ሁሉም ጥለው በመውጣታቸው ድንጋጤ ውስጥ የገቡት ሁለቱ የወያኔ ካድሬዎች ለበረከት ለመለስ ዜናዊ ወዲያውኑ ሪፖርት ያደረጉ ሲሆን እነመለስም በዚያውኑ እለት ምሽት በሚኖሩበት ህንጻ ላይ ሁሉም ተሰብስበው ግምገማ እንዲደረግና ድርጊቱን የፈጸሙት የስም ዝርዝራቸው እንዲገለጽልን በማለት ትእዛዝ መስጠታቸውን ዘገባው ጨምሮ አስረድቷል

ምንም እንኩንም መለስ ዜናዊና በረከት ስምኦን ድርጊቱን የፈጸሙትን የብአዴን ሰዎች ማንነት ለማጥራት ምሽት ላይ ስብሰባ ይደረግ ብለው ትእዛዝ ቢሰጡም የወያኔ ምክር ቤት አባላት የሆኑትና በሆነው መቀየማቸውን ፊት ለፊት ገልጸው የነበሩት ካድሬዎች ያለ አንዳች ፍርሃት አንሰበሰቡም በሚል የጸና አቁም በመያዛቸው ስብሰባውን ማካሄድ ሳይቻል ቀርቶታል ያለው ዘገባ በምክር ቤቱ አባሎች ድርጊት የተደናገጡት እነመለስ ዜናዊ የደህንነት ሃይሎችን አሰማርተው ክትትል እንዲደረግባቸው ባዘዙት መሰረት ተፈጻሚ መሆኑን አስረድቶታል

በደህንነት ሃይሎች ስውር ክትትል እየተደረገባቸው የሚገኙት የወያኔ ምክር ቤት አባላት የሆኑት የብአዴን ሰዎች ይህ ዘገባ እስተገኘበት ግዜ ድረስ ሃሳባቸውን አለመቀየራቸውንም ለማወቅ ተችሎታል

አንዱን የውስጥ ችግር ሳይፈቱት ሌላ የችግር አረንቋዎ ውስጥ መዘፈቅ እድል የሆነበት የወያኔ ቡድን ለጠቅላይ ሚኒስትሩ፤ ለምክትል ጠቅላይ ሚኒስትሩ፤ ለፕሬዝዳንቱ እና ለጠቅላይ ፍርድ ቤት ከፍተኛ ሹማምንት ሙሉ ጥቅማ ጥቅም የሚያሰጥና እና ለሚኒስትሮች እና ለምክትል ሚኒስትሮችም የተሻለ ጥቅም እንዲሰጥ የሚያስችል ህግ አዘጋጅቶ ለራሳቸው ምቹት ተጨንቀው ቅድመ ዝግጅት ሲያደርጉ የተቀረውን የምክር ቤት አባላት የሹመት ግዜያቸው አብቅቶ ሲበተኑ የ3 ወር ደሞዝ ይከፈላቸው ብሎ ማለት እና ይህም እንደጥቅማጥቅም ይቆጠራል መባሉ ሌላ ጉሽምያ እንዲፈጠር አስችሎታል

በዚህ የተነሳ ከፍተኛ ውዝግብ ውስጥ ያሉት የወያኔ የምክር ቤት አባላት እርስ በእርስ የጎሪጥ እየተያዩ ከመሆኑም በላይ በተለይ ሌሎች የወያኔ የምክር ቤት አባላት ላይ ጥርጣሬ እንዲያደርግባቸው እና ክፍፍል እንዲፈጠር ለማድረግ ከወዲሁ ከፖለቲካ ጋር አያይዘው የተንኮል ቅስቀሳ እያደረጉባቸው መሆኑን ዘገባው አጋልጦታል

ግንቦት ሰባት ከተባለው ድርጅት ጋር በተያያዘ ውስጣዊ ግንኙነት ማድረጋቸው ተደርሶበታል ለዚህም ነው ይህንን ረቂቅ ህግ እና ሌሎችንም ሊቀበሉ የማይፈልጉት የሚለውን ባዶ የውንጀላ ታርጋ አዘጋጅተው « መስዋእትነት ከፍለው ለዚህ ያበቁንን ሰማእታቶች ንቀው ውስጥ ውስጡን ከፍተኛ ቅስቀሳ ጀምረዋል » በሚል ሽፋን ጀቡነው እነ በረከት ስምኦን በብአዴን የምክር ቤት አባሎች ላይ ጥብቅ ክትትል እንዲደረግ በማዘዛቸው በየሄዱበት ወከባው ተስፋፍቶ መቀጠሉን ዘገባው አብራርቶታል

የህዝብና የቤቶች ቆጠራ ውጤት ለአንድ አመት ከስድስት ወር በላይ ሳይገለጽ በሚስጢር ተይዞ የነበረ ሲሆን በቅርቡ ይፋ ሲሆን ከፍተኛ ድንጋጤን መፍጠሩ ቀደም ሲል መዘገቡ አይዘነጋም የአማራ ክልልና የአዲስ አበባው ህዝብ ቁጥር መጭበርበሩን በማረጋገጥ በተለይ የወያኔው ዋና ክንፍ የሆነው የብአዴን አባላት ጥያቄያቸው ውድቅ በመሆኑና በቅርቡም የጥቅማጥቅም ጉዳይ ላይ ስምምነት ላይ ሳይደርሱ መቅረታቸው በእነመለስ ዜናዊ ጥርስ የተነከሰባቸው መሆኑን በመረዳታቸው ተቃውሞዎቻቸውን አጠናክረው እያሰሙ ከመሆኑም በላይ ይህ ውሳኔ ፓለቲካዊ ነው ሲሉ በይፋ መናገር መጀመራቸው ታውቆዋል

የፖለቲካ ውሳኔ በአማራ ህዝብ ላይ ተሰጥቶዋል እያሉ ተቃውሞ እያሰሙ ያሉት የብአዴን ካድሬዎች ከወያኔ የተለያዩ ምስጢራዊ ጥቃቶች እየተሰነዘረባቸው መሆኑን በይፋና በአደባባይ መግለጽ በመጀመራቸው የወያኔን እኩይ ገመና አጋልጦዋል

እንዲህ አይነቱ ሴራ « አባል » በተባሉት የራስ ሰዎች ላይ መድረሱና መጋለጡ የግፈኛውን የወያኔ ቡድን የሴራ ተግባር አደባባይ ያወጣ ሆኖ በመገኘቱ በሽምግልና ለመያዝ እና እልባት ላይ ለመድረስ ግፈኛው ቡድን ጉንፋን ሲይዘው ሳል የሚጀምራቸው ህሊና ቢስ አባላቱ ተለባብሶ እንዲቀርላቸው መፍጨርጨር ጀምረዋል

ያለ አንዳች ስራ እንደ እቃ ተጎልተው የሚውሉትና የአማራን ህዝብ በስሙ እየነገዱ የሚያተርፉበት ፤ ለጠባቡ የወያኔ ቡድን አባላት አሳልፈው የሰጡት እነአዲሱ ለገሰ እና ካድሬዎቻቸው አሁን እየፈጸሙ ላሉት በአባላቶቻቸውና በጦር አለቆች ላይ የሚደርሰውን ግፍ እያዩ እንዳላዩ ሆነው መቀመጣቸው ይበልጥ የሚያበሳጭ ነው የሚሉት አመሻሽ ላይ ሆድ የባሳቸው ካድሬዎችና አባላት እያወገዙዎቻቸው መሆኑንም ለማወቅ ተችሎዋል

መለስ ዜናዊ እና በረከት ስምጽን ባለባቸው ስጋት የተነሳ በተለይ ብብአዴን ላይ የጀመሩትን የምንጠራ ዘመቻ ከየጦሩ ክፍል እና የሲቪል ተቁዋማቱ ያለምንም ምክንያት አፍሰው እያሰሩዎቻቸው ከመሆኑም በላይ አንዳንዶቹን የት እንዳሰሩዎቻቸው እንኩዋን ሳይታወቅ ቤተሰቦቻቸው በፍለጋ እየተንከራተቱ መሆኑን የገለጸው ዘገባ በዚህ ሁሉ ጥቃት የህሊና ቢሱ አዲሱ ለገሰ እና ተከታዮቹ እጅ እንዳለበት ሊታወቅ ይገባል ያሉትን ግፋትን ጠቅሶ አስረድቶዋል

የወያኔው መሪ መለስ ዜናዊ በውስጣቸው መመስቃቀል እጅግ ስላስቸገረው ስልጣን ለመልቀቅ ዝግጁ መሆኑን ሰሞኑን መናገሩ አመሉን ለሚያውቀው « ማስፈራራት ጀመረ » ከሚል የቡዋልት መልስ ያተረፈው ነገር አለመኖሩ ታውቆዋል

ሰሞኑን የወያኔው መሪ በውስጣቸው ያለው መመስቃቀል እጅግ ስላስቸገረው ስልጣን ለመልቀቅ ዝግጁ መሆኑን በተናገረበት ወቅት « እድሜ ልኬን ለተዋጋሁበት ድርጅት እንድለቅ የሚያስገሰድደን የጋራ ስምምነት ላይ እንደርሳለን ብዬ ተስፋ አደርጋለሁ » በማለት ጠቅሶ የጠቅላይ ሚኒስትርነቱን ስልጣንና የፓርቲውን ሊቀመንበርነት ለመልቀቅና በሙሉ በረሃ ባልቀመሱ ሰዎች መተካት እንደሚኖርበት እየተከራከረ መሆኑን ከንግግሩ ለመረዳት ተችሎታል ከበረሃ የመጡ አዛውንቶች ጭምር ከስልጣናቸው ወርደው በአዳዲስ ካድሬዎች መተካት እንዳለበት የገለጸው መለስ ዜናዊ ቡድኑ አልለቅም ቢል እንኩዋን በራሱ ግዜ ከስልጣንና ከፓርቲው እንደሚለቅ መወሰኑን ገልጦታል

ይሁን እንጂ በህዝብም በሃገርም ላይ ለ18 ዓመታት ስውርና ግልጽ ግፍ ሲፈጽም የቆየው የወያኔው መሪ መለስ ዜናዊ የራሴ ናቸው የሚላቸውን አዳዲስ ካድሬዎች ተክቶ እና በውስጣቸው እርስ በእርስ እንደ አዲስ አድርጎ ካዋቀረ በሁዋላ ስልጣን ሊለቅ ማለቡ እራሱንም ሎሌዎቹንም ለማዳን ሲል የሚደርገው መሆኑን አስተያየት ሰጪዎች ይስማሙበታል

ስልጣን እለቃለሁ እያለ ሲወተውት የነበረው መለስ ዜናዊ መልሶ እስክሞት ድረስ ፓርቲዬን አልለቅም ብሎታል አንድ ግዜ ስልጣን በቃኝ ሌላ ግዜ ፓርቲዬ አስገደደኝ፤ ደግሞ ሌላ ቀን ፓርቲዬንም ቢሆን እለቃለሁ ሌላ ግዜ ደግሞ አልለቅም ፤ አልተውም ፤ የሚለውና የሚዘባርቀው መለስ ዜናዊ በአባላቱ መካከል ከግዜ ወዲህ እየተጠናከረ በመጣው የልዩነት መስፋት የሚናገረውንና የሚያደርገውን እስከሚያጣበት ደረጃ አድርሶታል ሲሉ ለወያኔ ደርጅት ቅርበት ያላቸው ምንጮች መናገራቸውን ዘገባው አስረድቶታል

በዚህ ወቅት በወያኔ ቡድን አባላት ይህ ጥያቄ ቀርቦ በውይይት ላይ የሚገኝ ሲሆን በመጨረሻ መስከረም ወር መጀመሪያ ላይ በሚደረገው የወያኔ ጠቅላላ ጉባኤ በሚካሄድበት ወቅት ውሳኔ ይሰጠዋል ተብሎ ሲገመት አሁን የተከሰተው ውስጣዊ ፍትሊያም በድርጅታዊ ጉባኤው ወቅት እልባት ያገኛል ተብሎታል

በተለይ የወያኔው የውጭ ጉዳይ ሚኒስትር ስዩም መስፍን የመለስ ዜናዊን ቦታ ይተካ የሚለው የጥቂት የዋኝን ግምት እና አስተያየት ውዝግብ አስነስቶ እንደነበርም ከወያኔ አባላት አፈትልኮ የወጣው መረጃ ይጠቁማል

በዚህ ጥቆማ ላይ ተቃውሞውን ያቀረበው አንዱ አርከበ እቁባይ ሲሆን እርሱም የውጪ ፖሊሲውን እና ዲፕሎማሲውን ያጉዋደለ ሰው ለዚህ ቦታ እንዴት ብቁ ሊሆን ይችላል በማለት ተቃውሞታል

በረከት ስምኦንና መለስ ዜናዊ በበኩላቸው ልምድ ያለው ከእርሱ የተሻለ ሰው ለግዜው የለም ለግዜው ለአንድ ምርጫ ቦታውን ይያዘውና ይምራ በማለት የማስመሰያ ድራማቸው ሚዛን ደሬ እንዲሆን ሲጣጣሩ ተስተውሎዋል

የአፍ እላሬ እስከሚሰነዘር ደረጃ አድርጎባቸው በነበረው በዚህ ውይይት ላይ አርከበ እቁባይና እነበረከት ሳይግባቡ በመዘላለፍ እና በመነቃቀፍ ግዜ ማጥፋታቸውም በወያኔ ውስጥ ስር እየሰደደ ለመጣው ችግር ማሳያ መሆኑን የሚናገሩ አልታጡም

የተጀመረውና ማብቂያው የት እንደሚሆን ለመገመት የሚያዳግተው የወያኔ ቁርቁዋሶና የእርስ በእርስ አለመግባባት በመስከረም ወር በሚደረገው የወያኔ ድርጅታዊ ጉባኤ ላይ ጎልቶ ይወጣል ተብሎ ይገመታል

ስልጣን እለቃለሁ የሚለው መለስ ዜናዊ ቦታውን ማን እንደሚተካው ሳይሆን የሚያሳስበው በእርግጥ ስልጣን ለመልቀቅ ሳይሆን የተለመደ የማዘናጊያ ስልቱን ለመጠቀም ሲል የተናገረው መሆኑ ታውቆ የእርሱንና የቡድኑን ከስልጣን መነሳት ወይም ማስወገድ የሚቻለው በህዝብ የተባበረና የተጠናከረ ክንድ እንዲሁም በተቃውሞ ሃይላት ሁለገብ ትግል መሆኑን በመገንዘብ ለትግሉ መጠናከር ተገቢውን ሁሉ ማድረግ ያስፈልጋል ሲሉ አንዳንድ ምሁራን መናገራቸው በዘገባው ተመልክቶዋል

ዛሬ ስልጣን እለቃለሁ የሚለው የወያኔው መሪ መለስ ዜናዊ ከ400 በላይ ዜጎችን በግፍ አስገድሎ በአንድ ጉድጉዋድ ውስጥ እንዲቀበሩ ያስደረገ ፤ የአኝዋኩ ፤ የወተሩ ፤ የቦደኖው ፤ የአርባጉጉው ፤ በሌላውም የግፍ ተግባርን በንጹሃን ዜጎች ላይ እንዲደርስ ካደረገ በሁዋላ እንኩዋን በ1997 ዓ.ም. በመቶዎች በሚቆጠሩ ሰላማዊ ዜጎች ላይ ግድያ እንዲፈጸም ትእዛዝ የሰጠ ፤ የመራ ፤ ያስተባበረ ፤ በሺህዎች የሚቆጠሩ እንዲታሰሩ ፤ እንዲሰደዱ ያደረገ ፤ የአውሬ ምግባር ያለው ሰው ራሱን ከተጠያቂነት ለማዳን ሲል ስልጣን እለቃለሁ ቢል በግፍ የፈሰሰ የንጹሃን ደም ሊፋረደው እንደሚችል እና መቼም ሆነ መቼም ከህግ እንደማያመልጥ ሊታወቅ እንደሚገባ በብዙዎች ዘንድ ይታመናል

ፓርቲዬ የማይለቀኝ ከሆነ እንኩዋን በራሴ ግዜ ከፓርቲውም እለቃለሁ እያሉ መደንፋት እና ጉራ መቸርቸርን ስራዬ ብሎ የያዘው መለስ ዜናዊ የተፋውን ምራቅ

ለመላስ በሞኖፖል በተቆጣጠረው ቴሌቭዥን በሰጠው ጋዜጣዊ መግለጫ ደግሞ ስድስት ክንድ መሬት እስከምንተራስ ድረስ ፓርቲዬን አልለቅም በማለት ሲናገር ተደምጦዋል

በስልጣን ላይ በቆየበት አመት ሁሉ ብቅ እያሉ ስልጣን ልለቅ ነው ማለትና ቤተ መንግስቱን በሶስት ዙር የተጠናከረ ቅልብ ወታደር እንዲጠበቅ ማድረግ ማንን ለማዘናጋት ሲባል እንደሚባል አይገባንም የሚሉ አስተታየት ሰጪዎች መኖራቸውንም የደረሰን ዘገባ አስረድቶዋል

በሌላ በኩል በአገሪቱ ውስጥ በተከሰተው የረሃብ አደጋ ህይወታቸው አጠያያቂ ሁኔታ ላይ የሚገኙ ወገኖች የእርዳታ እህል እንዳያገኙ ለጋሾች እርዳታቸውን ወደ አገር ውስጥ እንዳያስገቡ መከልከላቸው ታወቀ

ከ10 ሚሊዮን በላይ ህዝብ በከፋ የረሃብ አደጋ ተጋርጦበት እያለ የአለም የምግብ ፕሮግራም የእርዳታ እህል በጂቡቲ በኩል እንዲደርስና በአስቸኩዋይ ለተራቡ ወገኖች እንዲደርስ ቢልም የወያኔ ቡድን ግን ለረሃብተኛው የሚሆን እህል ሳይሆን ማዳበሪያ እንዲገባቸው ቅድሚያ በመስጠቱ የደረቅ ጭነት ተሽከርካሪዎች እህሉን ትተው ማዳበሪያውን እየጫኑ እንደሚገኙ ከዘገባው ለመረዳት ተችሎዋል

እነዚህ መኪኖች የእርዳታውን እህል እንዳይጭኑ መመሪያ ተሰጥቶቸው ከጂቡቲ ወደብ የማዳበሪያ ጭነት እየጫኑ እንዲያገቡት መደረጉንና ይህን በማያደርጉ የጭነት መኪኖች ባለንብረቶች ላይ እርምጃ በመውሰድ ለእስራትም እንደሚበቁ የጠበቀ መስፈራሪያ የተሰጣቸው መሆኑም ታውቆዋል

ህዝብ በረሃብ አለንጋ እየተገረፈ ባለበት ወቅት ከምስኪኑ ገበሬ ላይ ትርፍ ለማጋበስ ሲባል የማዳበሪያ ሽያጭ ላይ ማተኮሩ የወያኔዎችን ገንዘብ ከሰው ህይወት እንደሚበልጥበት ያረጋገጠ አጋጣሚ ነው ሲሉ ተቺዎች መናገራቸው ተዘግቦዋል

ህዝብ በረሃብ እየተቆላ እና እያለቀ ባለበት በአሁኑ ወቅት በርካሽ ዋጋ እየገዙ በገበሬው ላይ በውድ ዋጋ የሚሸጡት ማዳበሪያ ወደ አገር ውስጥ እንዲገባ የሚያደርጉት የወያኔ ቡድን ባለስልጣናት የራሳቸውን ስህተት ወደሌላው እንዲላክክ በመፈለጋቸው ያለምንም ይሉኝታና ሃፍረት ሲለጥፉ መደመጣቸው አሳፋሪ መሆኑን የገለጸው ዘገባ በረሃብተኞቹ ስም የመጣው የእርዳታ ስንዴ በአሁኑ ወቅት ወደብ ላይ እየበሰበሰ መሆኑን የአለም ምግብ ፕሮግራም ምንጮች አጋልጠዋል

ወያኔ ግን የለጋሽ ወገኖች የፈጠሩት ችግር ነው በማለት መናገሩ ትዝብት ላይ ጥሎታል ቅድሚያ የዜጎችን ህይወት መታደግ የሚገባ መሆኑ አያጠያይቅም የሚለው

ዘገባ ስግብግብ ባህሪያቸው ስለበለጠባቸው ከረሃብተኛው ህይወት የግል ንግዳቸው በልጣባቸው በሚሊዮኖች ህይወት ላይ ሲያላገጡ መስተዋሉ አሳዛኝ አድርጎታል

በሌላ ተመሳሳይ ዜና ህዝብ በረሃብ እየተገረፈና አገሪቱ ወያኔ አመጣሽ በሆነ የኢኮኖሚ ድቀት ውስጥ ተዘፍቃ በምትገኝበት በአሁኑ ወቅት የወያኔ ባለስልጣናት ህዝብንና አገርን ወደመቀመቅ እየከተቱት ለራሳቸው በአብዛኛው እያሰባሰቡ ከመሆኑም የገለጸው ዘገባ በተለይ የወያኔው መሪ መለስ ዜናዊ ባለቤት አዜብ መስፍን እየሰራች ያለችው ስራ እጅግ አስገራሚ እና አሳዛኝ መሆኑን የደረሰን ዘገባ ገለጠ

በሃገር ውስጥ የዶላር እጥረት በማጋጠሙ የንግዱ ማህበረሰብ እንቅስቃሴ እግር ከወርች ታስሮ ባለበት ወቅት እንደፈለገች በመረጠችውና ያዋጣኛል ባለችው የንግድ ስራ ላይ ያለምንም ፈቃድ እየገባች እንደምትገባራጩቅበት የገለጸው ዘገባ በጥቁር ገበያ ንግድ ተሰማርታ ከፍተኛ ገንዘብ እያሸሸች መሆኑን አስረድቶታል

አገር በረሃብ ያልቃል በኢኮኖሚ ድቀት ሽባ ይሆናል ፤ ወያኔዎች ግን ከህዝብ ጉሮሮ እየነጠቁ አንጠሱራ ሃብት ማሸሽ መጀመራቸው በእርግጥም የዛሬ ድርጊታቸው ሳይሆን የቆየና የነበረ ነው ሲሉ መዘረፍና መገጠቅ ከጀመሩን መቆየታቸውን የሚያውቁ ይናገራሉ

